

विचार बिन्दु

नेकी से विमुख हो बदी करना निस्संदेह बुरा है। मगर सामने मुस्काना और पीछे चुगली करना और भी बुरा है। —संत तिरुवल्लुवर

बुढ़ापे में स्वास्थ्य का प्रबंध

क्या आप बुढ़ापे की ओर बढ़ रहे हैं? यदि हाँ, तो आज की चर्चा पुनः आपके लिये है। वस्तुतः समय के परिणाम से बुढ़ापा और मृत्यु हर व्यक्ति के जीवन में अंततः आते हैं, और उत्पन्न बुढ़ापे में होने वाली समस्यायें स्वाभाविक हैं। इनकी चिकित्सा नहीं होती (कालस्य परिणामने जरा‍मृत्युनिमित्तजा:। रोगाः स्वाभाविका दृष्टाः स्वाभावो निष्प्रतिक्रियः॥ च.शा.1.115)। इनसे डरने की आवश्यकता भी नहीं है। स्वाभाविक जरावस्था को नहीं टाला जा सकता, पर अकाल-जरा या असमय बुढ़ापे की समस्याओं से निपटने के लिये आयुर्वेद में पर्याप्त, प्रभावी और प्रमाण-आधारित उपाय हैं।

बुढ़ापे के लक्षणों को वात-वृद्धि, विषमाम्नि (मन्दान्नि, तीक्ष्णाम्नि) और दोनों के प्रभाव से कफक्षय के सन्दर्भ में ही समझा जा सकता है। अकाल-जरा या समय से पहले बुढ़ापा आने का मूल कारण त्रिदोष-भङ्गकाक जीवन-शैली, अनवरत असात्माग्रेन्द्रियार्थ संयोग एवं अर्हनिश्च प्रज्ञा‍पराध है। क्रमशः होने वाली स्थिति देखें तो वात के प्रकोप से विषमाम्नि (मन्दान्नि, तीक्ष्णाम्नि) के कारण तृटिपूर्ण आहार-रस निर्माण, इसके कारण आम का बनना, आम बनने से भोजन के रस से सार और किट्टू का सम्यक् विभाजन गड़बड़ाना, इस कारण अनावश्यक मल-संचय बढ़ना, और मल-संचय से खोतरोध व खवैरुण्य होना, और इस स्थिति के लम्बे समय तक रहने से आमविष का निर्माण होने लगता है। ऑटो-इम्युनिटी के पचड़े इसी आमविष कारण लग जाते हैं। दूसरी और विषमाम्नि के कारण भूतानि व धात्वाम्नि का हास होता है। फलतः रसधातु में खराबी आने से धातु क्षय होता है।

शरीर की क्रियात्मक समग्रता या फिजियोलॉजिकल-इंटैग्रिटी में उत्तरोत्तर होने वाली हानि के कारण बुढ़ापा आता है, जिसके परिणामस्वरूप अंततः मृत्यु होती है। शरीर की क्रियात्मक समग्रता जैसे-जैसे टूटती जाती है वैसे-वैसे मनुष्य कैसर, मधुमेह, हृदयरोग, न्यूरोडीजेनेरेटिव समस्यायें व क्रोनिक रेंस्पैरेटोरीट्रेक्ट इन्फेक्शन बढ़ने लगते हैं। आयुर्वेद की भाषा में परिणामकाल और आधुनिक वैज्ञानिक शब्दावली में समय-निर्भर क्रियात्मक गिरावट में पूर्ण साम्य है।

चूँकि आयु पहले से तय नहीं होती है, अतः आयुर्वेद द्वारा प्रदत्त उपायों के उपयोग के जरा-व्याधि का नाश करते हुये जीवन के अंतिम समय तक स्वस्थ रहा जा सकता है। उम्र के साथ बढ़ने वाले रोगों की उत्पत्ति फ्री-रेडिकल्स की बहुलता से ऑक्सीडेटिव स्ट्रेस बढ़ने और इनफ्लेमेशन के कारण होती है। यदि आहार, विहार, रसायन, वाजीकरण और औषधियों की युक्तियुक्त व्यवस्था से ऑक्सीडेटिव स्ट्रेस और इनफ्लेमेशन (दर्द या सूजन) को नियंत्रित कर लिया जाये तो उम्र के आधार पर लगने वाली बीमारियों से बचा जा सकता है।

आयुर्वेद की दृष्टि में जरावस्था में वात का प्रकोप, कफ का क्षय, विषमाम्नि और धातुक्षय को नियंत्रित कर लिया जाये तो समस्याओं का समाधान हो जाता है। आधुनिक वैज्ञानिक दृष्टिकोण यह है कि उम्र के साथ बढ़ने वाले रोगों की उत्पत्ति फ्री-रेडिकल्स की बहुलता से ऑक्सीडेटिव स्ट्रेस बढ़ने और इनफ्लेमेशन के कारण होती है। यदि आहार, विहार, रसायन, वाजीकरण और औषधियों की युक्तियुक्त व्यवस्था से ऑक्सीडेटिव स्ट्रेस और इनफ्लेमेशन (दर्द या सूजन) को नियंत्रित कर लिया जाये तो बुढ़ापे में लगने वाली बीमारियों से बचा जा सकता है। आयु-आधारित व्याधिजनन या एज-रिलेटेड-पैथोजेनेसिस समकालीन विश्व की सबसे गंभीर समस्या है। बायो-मेडिकल साईंस अभी तक इस समस्या से पर नहीं पा सका है।

बुढ़ापे में वात का प्रकोप तो रहता ही है, वात को प्रकुपित करने वाले कारण या हेतु का अधिक प्रयोग करने पर वात व्याधियां भी विकसित हो जाती हैं। इसलिए वात को भङ्काने वाले आहार-विहार नहीं करना चाहिये: (1) बहुत रुखा-सूखा भोजन नहीं खाना चाहिये, (2) व्यायाम में अति नहीं करना चाहिये, पर इसका तात्पर्य यह नहीं कि बंद ही कर दें, (3) उपवास या आंक्ट भोजन दोनों से बचना चाहिये, (4) झगड़ा या भिड़ंत, खासकर अपने से सवाया के साथ, बचना चाहिये, (5) व्यायाम और टहलाना लाभकारी है, परन्तु बहुत अधिक चलने से बचना चाहिये, (6) जोर लगाकर प्राकृतिक शारीरिक वेग नहीं निकालें, और न आये हुये वेगों का उद्दीरण भी नहीं करना चाहिये, (7) आये हुये शारीरिक वेगों को जबरन नहीं रोकना चाहिये, (8) भार-वहन या वजनी वस्तुओं को नहीं ढोना या उठाना चाहिये, (9) बहुत रोना या बहुत हसना नहीं चाहिये, (10) ऐसी स्थिति न बनायें कि किसी प्रकार की चिन्ता न रह जाये, किन्तु अति-चिन्ता, अति-प्रसन्नता याषयातुरता से भी बचें, (11) विषम शारीरिक या मानसिक चेष्टायें न करें, (12) विरुद्धाज्ञ भोजन या विरुद्धाहार, विषमशन, या अजीर्ण, या टंडा-बासी भोजन न करें, (13) दिन में ज्यादा सोने और रात में जागने से बचना चाहिये, (14) हाथी, घोड़ा, खच्चर आदि की सवारी नहीं करें, (15) समुचित आहार-विहार, सद्बृत्त, स्वस्थव्रत, रसायन एवं आचार रसायन को नियमित दिनचर्या, रात्रिचर्या व ऋतुचर्या का अंग बनायें।

जहाँ तक भोजन का प्रश्न है, प्रायः मधुर, अम्ल, लवण रसप्रधान, सिग्ध, उष्ण, मात्रापूर्वक, अच्छी तरह पच जाने पर, तमयतापूर्वक, वृध्य, बल्य, वातशामक पदार्थों का सेवन करना चाहिये। आजकल धी व दूध से लोग दूर भागते हैं। पर बुढ़ापे में वात रोगों के समाधान में तेल और घी से बेहतर कोई द्रव्य ज्ञात नहीं है। असल में घी व दूध का निरंतर सेवन उत्तम रसायन है (क्षीरघृताभ्यासो रसायनानां श्रेष्ठम्।च.सू.25.40)। भोजन में गाय की घी सम्यक् मात्रा में लेते रहने से बुढ़ापा रोगहीत कटता है, पर ध्यान यह रखना है कि घी की मात्रा बहुत अधिक न हो। ध्यान यह भी रखना है कि बुढ़ापे में घी खाना उपयोगी है पर घी खाने का अधिकार उन्हें ही है जो नित्य अपने बल के आधे तक व्यायाम करते हो।

असमय बुढ़ापा घेर रहा हो तो गाय के घी (500 ग्राम) में उडद (150 ग्राम), मूंगा(150 ग्राम),तिल (200),सिंघाड़े का आटा (100 ग्राम) मिलाकर कढ़ाही में भूनिये। इसमें मिश्री, डाइड, इन्डू-शर्करा (300 ग्राम), और गाय के घी (50 ग्राम) में हल्के भुने और छोटे टुकड़े किये हुये ताल मखाना (200 ग्राम) मिलाइये। बाद में द्राक्षा (200 ग्राम), खजूर (200 ग्राम), चिरौजी (100 ग्राम) व बादाम (200 ग्राम), कालीमिर्च (20 ग्राम), सोंठ (20 ग्राम), पिप्पली (10 ग्राम), दालचीनी (10 ग्राम), जावित्री (3 ग्राम), केशर (3 ग्राम), और इलायची (20 ग्राम) मिला लें। मिश्रण को सुरक्षित रख लीजिये। इस मिश्रण का 25 से 35 ग्राम नाश्ते व रात में केशर मिले गुनगुने दूध के साथ आनंद लीजिये। यह वृध्य, वाजीकर, बल्य, शुक्रवर्धक, रसायन और धातु-पुष्टिकर योग है। तथापि, शर्करा होने के कारण इसका उपयोग मधुमेह के रोगियों के लिये वर्जित है।

असल में बुढ़ापे में वात अकेले नहीं भङ्कता रहता, बल्कि यह कफ व पित्त को भी उकसाता और शरीर में तमाम यात्रा कराता रहता है या परस्थानिक करता रहता है। बुढ़ापे में वात की समस्या संहालने के लिये सबसे सरल सूत्र तो यह है कि दोष, अग्नि, धातुयें, मलक्रिया, सम करने वाली चिकित्सा लें, और आत्मा, इंद्रियों और मन को प्रसन्न रखने वाले काम किये जायें। बुढ़ापे में वात-प्रत्यनीक चिकित्सा, आहार-विहार,पथ्य-अपथ्य का ख्याल चलाने में आनंद है।

वात-व्याधियां प्रायः दुखदायी होती हैं। अतः समुचित रसायनों के प्रयोग द्वारा व्याधियों को आने से रोकना चाहिये। बुढ़ापे में वात-शामक प्रिवेन्टिव उपाय उपयोगी होते हैं। इसके लिये नियमित रूप से आयुर्वेदवाच्य की सलाह से अय्यंग (तेल से शरीर, सिर और पैरों की खयं मालिश), दीपन, पाचन, स्नेहन, स्नेघान, स्वेदन, विरेचन एवं वरित आदि उपयोगी क्रियायें हैं। बुढ़ापे को दरे से और कठिनात से आने देना है तो समय पर युक्तियुक्त कोशशुद्धि करनाते रहना चाहिये (एवं विशुद्धकोष्ठस्य कार्याग्निरधिबध्नीते।व्याधयश्चोपश्राम्यन्ति प्रकृतिशानुवर्तते॥ इंद्रियाणि मनोबुद्धिर्वर्णशस्य प्रसीदतिबलं पुष्टिपरत्यं च वृषता चास्य जायते॥ जरां कृच्छ्रेण लभते चिरं जीवत्यनामयः। तस्मात्त संशोधनं काले युक्तियुक्तं पिबेरः॥।च.सू.16.17-19)। शुद्धकोष्ठ वाले व्यक्ति की उम्र, प्रकृति, और सात्य्य को जानने वाला वैद्य जिस व्यक्ति के लिये जो रसायन उचित हो उसे उस व्यक्ति में प्रयोग करना चाहिये (शुद्धकोष्ठ तु तं ज्ञात्वा रसायनमुपाचरेत्। वयः प्रकृतिसात्य्यञ्चौ यौगिकं यस्य यद्ववेत्।च.वि.1.1.28)। नियमानुसार पंचकर्म, रसायन और वाजीकर का प्रयोग करने से धातुसाम्य बना रहते हैं, रोग नहीं होते, धातुयें बढ़ती हैं इसलिए बूढ़े होने की गति धीमी हो जाती है (यथाक्रमं यथायोग्यमत ऊर्ध्वं प्रयोजयेत्। रसायनानि सिद्धानि वृष्ययोगांश्च कालवित्॥। रोगास्तथा न जायन्ते प्रकृतिस्थेषु धातुषु।धातवश्चाभिर्वधन्ते जरा मान्ध्रमुपैति च॥।च.सू.7.48-49)। दोष भङ्कने के पूर्व ही प्रिवेंटिव शोधन करना अनागत समस्या का निदान परिवर्धन है।

कुछ बातें और भी हैं: (1) महिलाओं के प्रति संयम / मर्यादा रखने वाले लम्बी उम्र, देर से बुढ़ापे में जाना, शरीर-बल और वर्ण, टोस और स्थिर-मांसपेशी वाले होते हैं (आयुष्मन्तो मन्दजरा वपुर्वर्णबलान्विताः॥ स्थिरोपचितमांसाश्च भवन्ति स्त्रीषु संयताः। सु.वि.24.112-113)। (2) व्यायाम करने वाले आदमी को उसके दुश्मन भी डर की मारे नहीं तंग करते। बुढ़ापा भी सहसा नहीं चढ़ता (न च व्यायामिनं मर्त्यमर्दयन्त्यरयो बलात्। न चैनं सहसाऽक्रम्य जरा समधिरोहति। सु.वि.24.41-42)। (3) रुखा-सूखा व मात्रा से कम खाना और अति उपवास करना, शोधन क्रियाओं की अति (पंचकर्म आदि), शोक, केवल व नींद को रोकना, शरीर के रुख रहने पर रुख उबटन व नित्य रुख स्नान, स्वाभाविक कमजोर गुणसूत्र, वृद्धावस्था, रोगों का लग जाना, और गुस्सा ईसान को बहुत कमजोर (कृश) कर देते हैं (वश्यते वाय्प्यमपिकान्यर्थैः त्वतः परम्॥। सेवा रुक्षात्रपानानां लङ्घनं प्रमिताशनम्॥ क्रियातियोगः शोकश्च वेगनिद्राविनिग्रहः॥ रुक्षस्थोद्वर्तनं स्नानस्यावश्यकः प्रकृतिर्जरा। क्रियातनुशयः क्रोधः कुर्वन्त्यतिक्रेशं नरम्॥।च.सू.21.10-11)। अतः जरा-व्याधि को युक्तिपूर्वक रोकें रेखना ही ठीक है। (4) बूढ़े हो रहे लोगों द्वारा नस्य का प्रयोग करने से सिर आदि ऊपर के अंगों में बुढ़ापा अपना असर नहीं दिखा पाता (न चास्य रोगाः सहसा प्रभवन्त्यूर्ध्वजनुजाः॥ जीर्यतश्चोत्तमाद्रोषो जरा न लभते बलम्। च.सू.5.62-63)।

भारत में शारीरिक, मनोवैज्ञानिक, सामाजिक और आर्थिक समस्याओं वाले लगभग 112 मिलियन बूढ़े लोग हैं। आधुनिक वैज्ञानिक अध्ययनों का निष्कर्ष है कि माथे में सोचने-विचारने की गति धीमी हो रही हो और शारीरिक चाल मंद पड़ने लगे तो सम्प्रिये बुढ़ापे की ओर तेज गति से जा रहे हैं। आज दिखाई पड़ने वाले गैर-संचारी रोगों सहित तमाम ऐसे रोगों, जो स्वाभाविक बुढ़ापे की समस्यायें नहीं हैं, उनसे पूरी तरह बचते हुये बुढ़ापे को सुखदायी बनाया जा सकता है। आयुर्वेदचार्यों की सलाह लीजिये। उसम वैद्य से लिये जाने वाले चिकित्सकीय परिामर्श का कोई विकल्प नहीं है। स्वयं चिकित्सक की भूमिका में न उतरें। आहार, विहार, रसायन, औषधि या जड़ी-बूटी का प्रयोग अपने आयुर्वेदिक डॉक्टर के परामर्श से ही करें।

—रत्तिथि सम्पादक, डॉ. दीप नारायण पाण्डेय (इंडियन फारेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और ‘सार्वभौमिक कल्याण के सिद्धांत’ से प्रेरित हैं।)



महावीर सिंह

पुलवामा में पाक समर्थित आतंकियों में निर्दोष लोगों को मौत के घाट उतारा। भारत के हर नागरिक में इस पर दुःख, क्षोभ व्यक्त किया। यह कहना नितांत नासमझी या किसी को तिरस्कृत करने के उनकी आदत का अंग है कि कुछ लोगों को इस से खुशी हुई – ऐसा कुछ नेताओं में संसद में कहा। चलो नेताओं के बोलों पर क्या चर्चा, यह लोग तो आए दिन ऐसे ही ऊटपटांग पालते हैं, शायद यह मन के की जनता इस से ही खुश होती हा-होती भी होगी तभी तो उनको चुनती हैं। ऑपरेशन सिंदूर के संबंध में दो पक्ष हैं – एक सेना की बहादुरी, शौर्य का जिसकी समवेत स्वर में भारत के हर नर नारी में मुक्तकंठ से प्रशंसा की। दूसरा पक्ष था सरकार से उन प्रश्नों का उत्तर प्राप्त करना जो भारत के अधिकांश लोग जानना चाहते थे और अब भी जानना चाहते हैं और आगे उन्हीं पर विचार करेंगे।

क्या भारत के सैन्य साज – सामान, संसाधनों का कोई नुकसान हुआ? रक्षा मंत्रीजी ने कुछ इस अंदाज में इसे निपटा दिया कि पक्ष अच्छे नंबरों से पास हो जाएं तो यह गणना नहीं की जाती कि कितने पेन पेंसिल टूटी??? रक्षा मंत्री का पटट प्रश्न था – विपक्ष पूछता है कि कितने विमान गिरे, यह क्यों नहीं पूछता कि दुश्मन के कितने गिराए? चलो जी विपक्ष में नहीं पूछा होगा, अब आप बता दीजिए दुश्मन का नुकसान हुआ तो सरकार किंतना ही बता दे, लोग तो वैसा ही मानने को तैयार हैं, बता दे 10,20,30 विमान गिराए, शायद ही कोई चुनौती देगा।

चलो आगे चलें, सीधे-सीधे या घुमा-फिराकर टूट प महोदय अब तक 29 बार कह चुके हैं कि व्यापार का प्रश्न बीच में रख कर भारत-पाक युद्ध रुकवाया निश्चित ही, इसके उतर से सेना की युद्धक तैयारियों, गुणजाओं से कोई संबंध नहीं किंतु सीधा-सपाट उतर तो नहीं आया। कहा गया है “22 अप्रैल से 17 जून के बीच भारत के पीएम व ट्रंप जी के बीच कोई वार्ता नहीं हुई” यह सत्य कहा, बनता मानने का तैयार किंतु युद्ध रुकवाने के लिए सीधे के बजाए अपरोक्ष तरीका भी तो हो सकता है। जब इतनी सच्चाई बता दी तो बता देते कि कोई अप्रत्यक्ष दबाव भी नहीं था यद्यपि यह जरूर कहा गया अमरीका से किसी भी स्टेज पर व्यापार की बात नहीं हुई?? किंतु यह कहने का क्या अर्थ है

कि जब दो परमाणु शक्ति संपन्न राष्ट्रों में युद्ध होता है तो बहुत से देश चिंतित होते हैं और युद्ध रुकवाने का प्रयास करते हैं। चलो 100 सत्य मान लें इसको, तो फिर उनके ही नाम बता दो जिन देशों में ऐसे प्रयास किए? भारत को अफ्रीकन, दक्षिणी अमेरिकन या किसी छोटे यूरोपीय देश का तो ऐसा आग्रह मानने वाला नहीं, तो फिर ऐसे देश है कौन से??

विदेश मंत्री जी के बचाव में ऐसा बयान आया कि विपक्ष को बोलती ही बंद हो गई – “विपक्ष को भारत के विदेश मंत्री पर भरोसा नहीं, किसी ओर देश पर भरोसा है ––20 साल विपक्ष में बैठे रहो”em>
!!! इतनी सटीक भविष्य वाणी, पर विपक्ष को निराश होने की जरूरत नहीं 20 साल ही की तो बात है !! एक सांसद महोदय ने एक तीखी बात कह दी – “पहले जब मैं कश्मीर गया तब चप्पे चप्पे पर जवान रहते थे” लेकिन पहलगांव में उस रोज जवान क्यों नहीं थे, किसने आदेश दिए कि वहां पुलिस नहीं होगी?? शायद ही इस प्रश्न का उत्तर आया हो। इतना जरूर है कि उपराज्यपाल श्री सिन्हा ने जरूर सुरक्षा चूक मानी है, बस बात वहीं समाप्ता। वैसे 29 जुलाई को संसद में ताल ठोक कर उतर दे दिया है कि तीनों आतंकियों को ऑपरेशन महादेव करके सिर में गोली मार कर मार दिया है, जैसा लोग चाहते थे। और जैसा लगातार सत्ता पक्ष के नेताओं से सुनते है वह डायलॉग भी गुंजा – “अब सरकार केवल डोजियर नहीं भेजती, अब भर में घुस कर मारती हैं”। कम से कम, शायद बेचारी जनता को, जनता न सही सांसदों को तो इतना जानने का कह होता ही होगा कि जब इतने दूरिस्ट जा रहे थे तो सुरक्षा, मेडिकल आदि जरूरी व्यवस्थाएं क्यों नहीं थी? उत्तर मिलाना चाहिए या देश सुरक्षा हित में उत्तर अनावश्यक है? कोई आक्षय्य नहीं होगा, शायद कोई न कोई ऐसे प्रश्न पूछने को भी देशद्रोह बता दे।

एक दूसरे संसद जी में पूछ लिया कि पुलवामा डील के बाद भी कहा गया था कि आतंकी ढांचा नष्ट कर दिया और अब फिर वहीं?? झूठ बोला जा रहा है क्या??? अब इसका क्या उतर –– जब तक पड़ोस में पाकिस्तान होगा, यह सब होता ही रहेगा। एक सांसद जी ने पूछ लिया जब था पाकिस्तान घुटनों पर, गिडगिड़ा रहा था तो सुरक्षा विमाम क्यों और किन शर्तों पर करना पड़? युद्ध विराम क्यों, उसका उतर तो कमोबेश मिल गया कि सेना में युद्ध पूर्व तय लक्ष्यों को प्राप्त के लिया इसलिए युद्ध विराम नहीं स्थापित किया है। लेकिन इस का उतर शायद नहीं मिला कि जब हमारी सेना का निर्णायक रूप से युद्ध पर नियंत्रण था तो किन शर्तों पर युद्ध स्थापित किया?? POK क्यों नहीं लिया जो वर्तमान शासकीय दल द्वारा, कई बार एक भयानक गलती बताई जाती है, सुधार लेना चाहिए था, चुक गए क्या?? वैसे सनद रहे कि संप्रस में कहा गया है – “दिया आपने, वापिस हम लेंगे”। कोई भी ले, ले तो लो भाई, यह रा सदा के

लिए भिटे।

गांव-शहर का आम नागरिक मानता है कि शर्तों को बनाने से और POK लेने से तो देशवासियों का सीना चौड़ा ही होगा, बताना चाहिए, क्या हर्ज है????

बंगाल से आए एक प्रखर वक्ता सांसद जी ने कह दिया – क्या कोई 90 रन पर पारित घोषित करता है क्या, सिवाय ––!!!! कुछ सांसदों को इस बात का दुःख था कि श्री थरुवर व तिवारी जैसे प्रखर वक्ताओं को क्यों बोलने से रोक?? एक अति धुंआधार वक्ता तो इतिहास के ऐसे पन्ने उधेड़ने लगे कि देश के बंटवारे, 1948 में अचानक युद्ध रोकने, अक्सई चीन को चाइना का देने, 1962 की शर्मनाक हार के लिए नेहरू को, 1965 व 1971 में सेनाओं की जीत पर पानी फेरने का काम के कांग्रेस ने किया, अनेक आतंकी हमलों व गुनाहगारों को भागने देने की तोहमत तथा ओर भी कई कामों – कुकर्मों के लिए कांग्रेस को जिम्मेदार ठहराते हुए, बेचारे विपक्ष की तो बोलती ही बंद करवा दी!!!!??

इस प्रकार वक्ता के आगे, विपक्षी तो अमरनाथ हमले पर हमला, पठानकोट एयरबेस पर हमला फिर पाकिस्तानी सैन्य अफसरों के साथ संयुक्त जांच, लाहौर यात्रा, कारगिल, अग्रा शिखर वार्ता आदि-आदि पर भिमिया भी नहीं सके।

बहुत से सांसदों ने तो अत्यंत ही शालीनता से अपनी प्रभावोत्पादक बातें भी कही यथा खड़गें, राहुल गांधी, प्रियंका गांधी, तिरुचि शिवा आदि कुछ नाम मुझे स्मरण है। खड़गें का भाषण सुन कर तो पैरों सिंध जी की बोलने की शैली याद हो आई। प्रियंका गांधी का बोलने का अंदाज अत्यंत गंभीर था कई बातों के साथ-साथ उन्होंने मुंबई हमलों का कहना ध्यानकृष्ट कर बताया कैसे तीन आतंकी ऑन स्पॉट मारे गए, कैसे देश के तत्कालीन गृह मंत्री व महाराष्ट्र के मुख्यमंत्री ने त्यागपत्र दिया था।समझदारों के लिए इशारा ––!! राहुल गांधी ने अन्य सटीक, देश हित की बातों के साथ साथ एक अत्यंत चुभने वाला आरोप लगा दिया –– “पी एम सेना का इस्तेमाल अपनी इमेज बनाने के लिए कर रहे हैं। हिम्मत है तो कह दें टूट झुटा है।” वैसे राहुल जी आप बार बार थी र्ट क्यों लगाए जा रहे हैं?? अगर देश हित में मन रहना ज्यादा मुफीद है तो रहने दो। राहुल गांधी ने एक महत्वपूर्ण दलील का हमला करके भारत को पाकिस्तान से ही नहीं चाइना पाकिस्तान के गठजोड़ से लड़ना पड़ेगा और सरकार इस गंभीर, गूढ़ खतरे से चिंतित नहीं लगती। कुछ ऐसी ही बात कई बड़े सैन्य अधिकारी भी कहते हैं।

कुछ सांसदों की आवाज थी कि प्रश्न पूछना कब से राष्ट्रद्रोह हो गया?? किंतु इस सब के बीच, बहुत ही प्रभावशाली अंदा से, साथी सांसदों को हंसाते हुए, अपनी बात श्री हनुमान बेनीवाल ने कही। उनके वक्तव्य शुरू करने के कुछ समय बाद पीठासीन

अधिकारी जी ने जब घंटी बजाई तो कुछ कुछ यों बोले ––---- बोलने तो दो, एक तो रात को बताने से और बुलवाते हो, ––अब अखबारों में तो छपने से रहा, कोई सोशल मिडिया आदि से कम चलेगा –– देख लो, यहां केवल 100,150 मेरे जैसे सांसद ही बैठे हैं जिनके दिलों में सेना के प्रति अपार सम्मान है। –– उन्होंने कुछ ऐसा भी कह दिया –– नाम रखा ऑपरेशन सिंदूर, पाकिस्तान की मांग में सिंदूर भर दिया तो वापसी में साथ लाते। मुझे पता नहीं यह उचित था या नहीं किंतु कहा तो है।

इस अंदा के बीच उन्होंने कुछ अत्यंत गंभीर बात कही ––पहलगांव में चूक के लिए कौन जिम्मेदार इसकी पूरी गहराई, गंभीरता से जांच हो –– अग्निवारी योजना समाप्त हो।

लोकनि सबसे अधिक तो सदन के नेता को सुनने की उत्सुकता सब में थी। उनके भाषण के बाद एक पूर्णतः ग्रामीण परिवेश के आदमी ने कहा कि उसे दुःख हुआ जब यह कहा –– पहलगांव घटना होते ही वे उछल पड़े, मजे ले रहे थे –– कहां खो गया मोदी –– कहां गई 56” की छाती ––जब पायटल अभिनंदन, BSF एक जवान पकड़े गए तो –– खुश थे, तरह-तरह के सवाल पूछने लगे –– विपक्षी A) के जरिए सेना का मनोबल तोड़ रहे है –सेना का विरोध करना कांग्रेस का पुराना रवैया है –– यह भी कह दिया कि ऊरी की सर्जिकल स्ट्राइक पर व बालाकोट की एयर स्ट्राइक पर भी इन लोगों (किन लोगों ने!!) में सवाल पूछे थे?? वे कहते है उनके राज में भी कई बार सर्जिकल स्ट्राइक हुई थी!!!! –– कांग्रेस तो मुद्दों के लिए पाकिस्तान पर ही निर्भर है। उस भीले आदमी का कहना था कि देश का हर नागरिक देश प्रेमी है, सेना के शौर्य का आज से नहीं, 10,15 साल से नहीं सदैव से अभिनन्दन करता आया है ––इसलिए कुछ की आड़ में इस प्रकार की संशय उत्पन्न करने वाली बातें कहना शोभा तो नहीं देता।

खैर एक बात पीएम साहब ने डंके की चोट कह दी कि 6, 7 मई की सुबह ही प्रेस कॉन्फ्रेंस करके उनकी आर्मी को बता दिया था कि भारत का लक्ष्य आतंकी अड्डे व प्रशिक्षण के अड्डों को नष्ट करना था और केवल आतंकी ठिकाने नष्ट किया है। यदि उनमें से समझदारी होती तो आतंकियों के साथ खड़े नहीं होते। यह भी डंके की चोट कह दिया –– ऑपरेशन सिंदूर को रोकने के लिए भारत को किसी देश में भी नहीं कहा। उनके अनुसार 9 मई की रात्रि को अमरीका के वाइस प्रेसिडेंट का फोन आया कि पाकिस्तान बहुत बड़ा हमला करने वाला है भारत का जवाब था “अगर पाक का इरादा बड़ा हमला करने का है तो हम उस से भी बड़ा हमला करेंगे ––गोली का जवाब गोले से देगे।”

उनके DGMO का फोन आया कुछ यों यों कहा –– “बहुत मारा है, ज्यादा मार झेलने की ताकत नहीं, हमला रोको ––” तब किसी ऑपरेशन सिंदूर स्थापित।

अब विपक्ष नहीं माने तो मत मानों, विपक्ष तो राजी तब हो जब पीएम सीधे सीधे यह कहें कि टूट ने कोई युद्ध विराम नहीं कराया। क्यों कहें? विपक्ष का कहना है कि पीएम अमरीका में जाकर अब की बार टूट सरकार बोल कर आए, हाउडी मोदी करके आए, अपना प्यार मित्र बताते हैं इसलिए उन्हें सम्झा दें, बार-बार ऐसा झूठ, झुठ नहीं कहते। 29 बार बताया जा रहा, अब कहते हैं 30वीं बार भी कह दिया। संसद में इतना साफ-साफ कह दिया फिर भी टूट जी नहीं मान रहे तो फिर ––अब कम से कम एक विशेष पत्र भेजना तो बनता ही है, नहीं क्या??

खैर संसद में बहुत सी अत्यंत गंभीर बातें हुईं और विपक्ष के कुछ प्रश्न तो बहुत ही गंभीर है, उतर तो आना ही चाहिए –– (1) पहलगांव में सुरक्षा बंदोबस्त लगभग शून्य के बराबर क्यों थे जब हजारों की संख्या में टूरिस्ट जा रहे थे? सीमा से इतने अंदर तक आतंकी घुसे कैसे? (2) भारत के कुछ अत्यंत वरिष्ठ पदों पर बैठे अधिकारियों व राजनीतिक कार्यकारिणी के बयानों में कुछ कुछ अंतर क्यों? (3) टूट महोदय, यह जो लगातार कह रहे है कि उन्होंने व्यापार का हवाला देकर युद्ध रुकवाया, जबकि हमारे पीएम साफ कर चुके कि किसी में नहीं रुकवाया तो एक विरोध पत्र तो अमरीकी राजदूत या विदेश मंत्रालय की जाना ही चाहिए, नहीं ?? (4) सही है, पहलगांव में हुए आतंकी हमले की 2,3 देशों को छोड़कर बड़े देशों ने निंदा की है किंतु अधिकांश देश पाकिस्तान पर आतंक को पनाह देने की बात करने से बचते रहे। हमारे पड़ोसियों का भी वैसा समर्थन नहीं मिला जो अपेक्षित था, क्यों? क्या हमारी विदेश नीति मूल सिद्धांतों से हट कर व्यक्ति आधारित तो नहीं हो गई। (6) पहलगांव हमले की बात नही पाकिस्तान को कई अंतरराष्ट्रीय ऋण दात्री संस्थाओं से ऋण कैसे मिले, क्या यह विदेशी प्रभावशाली राष्ट्रों पर हमारे प्रभाव की कमी नहीं दर्शाती?

खैर इस पूरी दो-ढाई दिन की 32 घंटे की बहस में ओर कुछ मिला या न मिला कुल मिला कर, दर्शकों, श्रोताओं का मनोरंजन खूब हुआ। एक हंसेड़ आदमी में हल्का-फुल्का कॉमेंट किया –– भाई लोगो संसद में जो भाषण दिए उनके दो मकसद थे, एक अपनी भाषण कला से लोगों को प्रभावित करना, कुछ प्रश्नों का उत्तर लेना व देना और कुछ अटपटी बातों, मुद्दों का बात न देने के लिए इतिहास के पन्ने उधेड़ कर दफन करने का सहारा लेना। दूसरा महत्वपूर्ण उद्देश्य यह है अपनी भावभंगिमा से, असल मुद्दों से ध्यान भटकने की कला से, अपने उस मतदाता समूह का मनोरंजन करना जिनका गंभीर बातों से कोई खास सरोकार नहीं होता और ऐसा समूह बहुत बड़ा होता है, कोई नेता गंभीर बातें करने की बड़ी भूल कर उनको अप्रसन्न करने की जोरिहम नहीं न उठा सकता। मजबूरी है उन बेचारों की। –महावीर सिंह, पूर्व आइएएस

आंगनबाड़ी कार्यकर्ताओं को पौधे वितरित कर पर्यावरण संरक्षण का संदेश दिया

पावटा, (निसं)। राष्ट्रीय पोषण माह के अंतर्गत शनिवार को बाल विकास परियोजना अधिकारी संगीता यादव ने आंगनबाड़ी कार्यकर्ताओं को सहजन के पौधे वितरित किए। कार्यक्रम के दौरान बाल विकास परियोजना अधिकारी संगीता यादव ने सहजन के औषधीय गुणों के बारे में जानकारी दी। बाल विकास परियोजना अधिकारी संगीता यादव ने बताया कि सहजन के पौधे में 300 बीमारियों को

ठीक करने का गुण है, सहजन की पत्ती को छाया में सुखाकर चूड़ा बनाकर उसे आटे में गूंधकर, सब्जी में डालकर, दूध में घोलकर पीने से शरीर में आयुर्न, कॅल्शियम व प्रोटीन की पूर्ति होती है। इस प्रकार इसके फली को व बीज की सब्जी के रूप में खाया जाता है। हरे पत्ती को पीसकर पानी के साथ लिखा जा सकता है। सहजन की पत्तियां, छाल, गोंद, फली सभी औषधीय गुणों व पोषक तत्वों से भरपूर होते हैं। उन्होंने

■ कार्यक्रम के दौरान बाल विकास परियोजना अधिकारी संगीता यादव ने सहजन के औषधीय गुणों के बारे में जानकारी दी

कहा कि गर्भवती, धात्री महिला व बच्चों को इसका उपयोग अवश्य करना चाहिए।

कुपोषण को दूर करने में सहजन एक उपयोगी पौधा है। कार्यक्रम के दौरान विकास परियोजना अधिकारी

संगीता यादव ने बताया कि राजस्थान सरकार की ओर से पर्यावरण संरक्षण हेतु हरियाणो ऐप पर पौधे मोबाइल जियो टैग किया जा रहा है। इस कडी में विभाग के सभी अधिकारी, कर्मचारी, मानदेय कर्मियों के द्वारा

ज्यादा से ज्यादा पौधे लगाकर पर्यावरण संरक्षण का संदेश दिया गया। सहजन के पौधे का महत्व व पोषणगुणों की जानकारी दी गई। महिला पर्ववैक्षक जुनन शर्मा ने ज्यादा पौधोपोषण कर पर्यावरण संरक्षण के लिए प्रेरित किया। इस मौके पर कार्यकर्ता माया देवी, श्यामा गुप्ता, आशा शर्मा, सपना, संगीता कंवर, सुनीता, तारा देवी किरण मीना, गीता आदि मौजूद रही।

	मेघ परिवार में स्वास्थ्य संबंधित परेशानी हो सकती है। परिवार में आपसी मतभेद बढ़ सकते हैं। यात्रा टालना ठीक रहेगा। पारिवारिक कार्यों के कारण भागदौड़ रहेगी।
	वृष परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं।
	मिथुन विवाहित मामलों से राहत मिल सकती है। अटके हुए कार्य बनने लगे। अस्त-व्यस्त दिनचर्या में सुधार होगा। व्यक्तिगत प्रयासों से वर्तमान समस्या का समाधान हो सकता है।
	कर्क धार्मिक-मांगलिक कार्यों पर धन खर्च हो सकता है। धार्मिक स्थान की यात्रा संभव है। घर-परिवार में सुख-सुविधाएं बढ़ेंगी। परिवार में मनोरंजन के कार्यक्रम बन सकते हैं।

	सिंह घर-परिवार में अतिथियों का आगमन रहेगा। परिवार में अनावश्यक धन खर्च हो सकता है। मन में असंतोष बना रहेगा। आर्थिक मामलों में संतुलन बना रहेगा।
	कन्या परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। महत्वपूर्ण कार्यों में उचित सफलता मिलेगी।
	तुला आर्थिक कारणों से अटके हुए कार्य बनने लगे। अटक हुआ धन प्राप्त होगा। आय में वृद्धि होगी। महत्वपूर्ण कार्यों में उचित सफलता मिलेगी। धार्मिक स्थान की यात्रा संभव है।
	वृश्चिक मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। महत्वपूर्ण कार्य योजना का क्रियान्वयन होगा।

	धनु अनर्गत कार्यों में समय खर्चा हो सकता है। पारिवारिक कार्यों के कारण भागदौड़ रहेगी। मन में असंतो
---	--